


प्रो की दुनिया भी अजीबो-गरीब है और उसकी उपयोगिता हमेशा से बनी रही 
है। पत्र जो काम कर सकते हैं, वह संचार का आधुनिकतम साधन नहीं कर 
सकता है। पत्र जेसा संतोष फोन या एसएमएस का संदेश कहाँ दे सकता है। पत्र 
एक नया सिलसिला शुरू करते हैं ओर राजनीति, साहित्य तथा कला के क्षेत्रों में 
तमाम विवाद और नयी घटनाओं की जड़ भी पत्र ही होते हैं। दुनिया का तमाम 
साहित्य पत्रों पर केंद्रित है और मानव सभ्यता के विकास में इन पत्रों ने अनूठी 


भूमिका निभाई है। पत्रों का 
भाव सब जगह एक-सा है, 
भले ही उसका नाम 
अलग-अलग हो। पत्र को उर्दू 
में खत, संस्कृत में पत्र, कन्नड 
में कागद, तेलुगु में उत्तरम्‌, 


) जाबू और लेख तथा तमिल 


श्र £) में कडिद कहा जाता है। पत्र 

| यादों को सहेजकर रखते हैं, 


इसमें किसी को कोई संदेह 
नहीं है। हर एक की अपनी 
पत्र लेखन कला है और हर 
एक के पत्रों का अपना दायरा। 
दुनिया भर में रोज करोड़ों पत्र 
एक दूसरे को तलाशते तमाम 

ठिकानों तक पहुँचते हैं। भारत में ही रोज साढे चार करोड़ चिट्टियाँ डाक में डाली 
जाती हैं जो साबित करती हैं कि पत्र कितनी अहमियत रखते हैं। 

पंडित जवाहरलाल नेहरू ने सन्‌ 953 में सही ही कहा था कि-“ हजारों सालों 
तक संचार का साधन केवल हरकारे (रनर्स) या फिर तेज घोड़े रहे हैं। उसके बाद 
पहिए आए। पर रेलवे और तार से भारी बदलाव आया। तार ने रेलों से भी तेज 
गति से संवाद पहुँचाने का सिलसिला शुरू किया। अब टेलीफोन, वायरलैस और 
आगे रेडार-दुनिया बदल रहा है।” 

पिछली शताब्दी में पत्र लेखन ने एक कला का रूप ले लिया। डाक व्यवस्था 
के सुधार के साथ पत्रों को सही दिशा देने के लिए विशेष प्रयास किए गए। पत्र 
संस्कृति विकसित करने के pe 
लिए स्कूली पाठ्यक्रमों में पत्र 
लेखन का विषय भी शामिल 
किया गया। भारत ही नहीं 
दुनिया के कई देशों में ये प्रयास 
चले और विश्व डाक संघ ने 
अपनी ओर से भी काफ़ी प्रयास 
किए। विश्व डाक संघ को 
ओर से 6 वर्ष से कम आयुवर्ग 
के बच्चों के लिए पत्र लेखन 
प्रतियोगिताएँ आयोजित करने 
का सिलसिला सन्‌ ।972 से 4 
शुरू किया गया। यह सही है कि खास तौर पर बड़े शहरों और महानगरों में संचार 
साधनों के तेज विकास तथा अन्य कारणों से पत्रों की आवाजाही प्रभावित हुई 
है पर देहाती दुनिया आज भी चिट्टियों से ही चल रही है। फैक्स, ई-मेल, 
टेलीफोन तथ मोबाइल ने चिट्टियों की तेजी को रोका है पर व्यापारिक डाक की 
संख्या लगातार बढ़ रही है। 

जहाँ तक पत्रों का सवाल हे, अगर आप बारीको से उसकी तह में जाएँ तो 
आपको ऐसा कोई नहीं मिलेगा जिसने कभी किसी को पत्र न लिखा या न 


पत्रों का जिस उत्सुकता से इंतजार करते हैं, उसकी कोई मिसाल ही नहीं। एक दौर 
था जब लोग पत्रों का महीनों इंतजार करते थे पर अब वह बात नहीं। परिवहन 
साधनों के विकास ने दूरी बहुत घटा दी है। पहले लोगों के लिए संचार का 
इकलौता साधन चिट्टी ही थी पर आज और भी साधन विकसित हो चुके हैं। 

आज देश में ऐसे लोगों की कमी नहीं है जो अपने पुरखों की चिट्टियों को 
सहेज और सँजोकर विरासत के रूप में रखे हुए हों या फिर बड़े-बड़े लेखक, 
पत्रकारों, उद्यमी, कवि, प्रशासक, संन्यासी या किसान, इनकी पत्र रचनाएँ अपने 
आप में अनुसंधान का विषय हैं। अगर आज जैसे संचार साधन होते तो पंडित 
नेहरू अपनी पुत्री इंदिरा गांधी को फोन करते, पर तब पिता के पत्र पुत्री के नाम 
नहीं लिखे जाते जो देश के करोड़ों लोगों को प्रेरणा देते हैं। पत्रों को तो आप 
सहेजकर रख लेते हैं पर एसएमएस संदेशों को आप जल्दी ही भूल जाते हैं। कितने 
संदेशों को आप सहेजकर रख सकते हैं? तमाम महान हस्तियों की तो सबसे बड़ी 
यादगार या धरोहर उनके द्वारा लिखे गए पत्र ही हैं। भारत में इस श्रेणी में राष्ट्रपिता 
महात्मा गांधी को सबसे आगे रखा जा सकता है। दुनिया के तमाम संग्रहालय 
जानी मानी हस्तियों के पत्रों का अनूठा संकलन भौ हैं। तमाम पत्र देश, काल और 
समाज को जानने-समझने का असली पेमाना हैं। भारत में आजादी के पहले 
महासंग्राम के दिनों में जो कुछ अंग्रेज अफसरों ने अपने परिवारजनों को पत्र में 
लिखे वे आगे चलकर बहुत महत्त्व की पुस्तक तक बन गए। इन पत्रों ने साबित 
किया कि यह संग्राम कितनी जमीनी मजबूती लिए हुए था। 

महात्मा गांधी के पास दुनिया भर से तमाम पत्र केवल महात्मा गांधी-इंडिया 
लिखे आते थे और वे जहाँ भी रहते थे वहाँ तक पहुँच जाते थे। आजादी के 
आंदोलन की कई अन्य दिग्गज हस्तियों के साथ भी ऐसा ही था। गांधीजी के 

पास देश-दुनिया से बड़ी संख्या में पत्र पहुँचते थे पर पत्रों का जवाब देने के 
मामले में उनका कोई जोड़ नहीं था। कहा जाता है कि जैसे ही उन्हें पत्र मिलता 
था, उसी समय वे उसका जवाब भी लिख देते थे। अपने हाथों से ही ज़्यादातर 
पत्रों का जवाब देते थे। जब लिखते-लिखते उनका दाहिना हाथ दर्द करने लगता 
था तो वे बाएँ हाथ से लिखने में जुट जाते थे। महात्मा गांधी ही नहीं आंदोलन 
के तमाम नायकों के पत्र गाँव-गाँव में मिल जाते हैं। पत्र भेजनेवाले लोग उन पत्रों 
को किसी प्रशस्तिपत्र से कम नहीं मानते हैं और कई लोगों ने तो उन पत्रों को 
फ्रेम कराकर रख लिया है। यह है पत्रों का जादू। यही नहीं, पत्रों के आधार पर 
ही कई भाषाओं में जाने कितनी किताबें लिखी जा चुकी हें। 

वास्तव में पत्र किसी दस्तावेज से कम नहीं हैं। पंत के दो सौ पत्र बच्चन के 
नाम ओर निराला के पत्र हमको लिख्यौ है कहा तथा पत्रों के आईने में दयानंद 
सरस्वती समेत कई पुस्तकें आपको मिल जाएँगी। कहा जाता है कि प्रेमचंद खास 
तौर पर नए लेखकों को बहुत प्रेरक जवाब देते थे तथा पत्रों के जवाब में वे बहुत 
मुस्तैद रहते थे। इसी प्रकार नेहरू और गांधी के लिखे गए रवींद्रनाथ टैगोर के पत्र 
भी बहुत प्रेरक हैं। “महात्मा और कवि' 
के नाम से महात्मा गांधी और रवींद्रनाथ 
टैगोर के बीच सन्‌ ।9।5 से ।94] के 
बीच के पत्राचार का संग्रह प्रकाशित 
हुआ है जिसमें बहुत से नए तथ्यों 
और उनकी मनोदशा का लेखा-जोखा 
मिलता है। 

पत्र व्यवहार की परंपरा भारत में 
बहुत पुरानी है। पर इसका असली 
विकास आजादी के बाद ही हुआ हे। 
तमाम सरकारी विभागों को तुलना में 
सबसे ज्यादा गुडविल डाक विभाग 

को ही है। इसकी एक खास वजह यह भी है कि यह लोगों को जोड़ने का काम 
करता है। घर-घर तक इसकी पहुँच है। संचार के तमाम उन्नत साधनों के बाद भी 
चिट्टी-पत्री को हैसियत बरकरार है। शहरी इलाकों में आलीशान हवेलियाँ हों या 
फिर झोपडपट्टियों में रह रहे लोग, दुर्गम जंगलों से घिरे गाँव हों या फिर बफ॑बारी 
के बीच जी रहे पहाड़ों के लोग, समुद्र तट पर रह रहे मछुआरे हाँ या फिर 
रेगिस्तान की ढॉणियों में रह रहे लोग, आज भी खतों का ही सबसे अधिक बेसब्री 
से इंतजार होता है। एक दो नहीं, करोड़ों लोग खतों और अन्य सेवाओं के लिए 
रोज भारतीय डाकघरों के दरवाजों तक पहुँचते हैं और इसको बहु आयामी 
भूमिका नजर आ रही है। दूर देहात में लाखों गरीब घरों में चूल्हे मनीआर्डर 
अर्थव्यवस्था से ही जलते हैं। गाँवों या गरीब बस्तियों में चिट्टी या मनीआर्डर लेकर 
पहुँचनेवाला डाकिया देवदूत के रूप में देखा जाता है। 


-अरविद कुमार सिंह 


प्रशन-अभ्यास 





५ पाठ से 

. पत्र जेसा संतोष फोन या एसएमएस का संदेश क्यों नहीं दे सकता? 

2. पत्र को खत, कागद, उत्तरम्‌, जाबू, लेख, कडिद, पाती, चिट्ठी इत्यादि कहा 
जाता है। इन शब्दों से संबंधित भाषाओं के नाम बताइए। 

; पत्र लेखन को कला के विकास के लिए क्या-क्या प्रयास हुए? लिखिए। 

4. पत्र धरोहर हो सकते हैं लेकिन एसएमएस क्यों नहीं? तर्क सहित अपना 
विचार लिखिए। 

5. क्या चिट्रियों की जगह कभी फैक्स, ई-मेल, टेलीफोन तथा मोबाइल ले 
सकते हैं? 


५ पाठ से आगे 


. किसी के लिए बिना टिकट सादे लिफ़ाफ़े पर सही पता लिखकर पत्र बैरंग 
भेजने पर कोन-सी कठिनाई आ सकती हे? पता कीजिए। 


a 


७) 

2; 
5 


पिन कोड भी संख्याओं में लिखा गया एक पता हे, कैसे? 
ऐसा क्यों होता था कि महात्मा गांधी को दुनिया भर से पत्र “महात्मा गांधी-इंडिया' 
पता लिखकर आते थे? 


अनुमान और कल्पना 


] 


`) 


> 


रामधारी सिंह 'दिनकर' को कविता 'भगवान के डाकिए' आपको पाठ्यपुस्तक 
में है। उसके आधार पर पक्षी और बादल को डाकिए की भांति मानकर 
अपनी कल्पना से लेख लिखिए। 


. संस्कृत साहित्य के महाकवि कालिदास ने बादल को संदेशवाहक बनाकर 


'मेघदूत' नाम का काव्य लिखा है। 'मेघदूत' के विषय में जानकारी प्राप्त 
कोजिए। 


, पक्षी को संदेशवाहक बनाकर अनेक कविताएँ एवं गीत लिखे गए हें। एक 


गीत है-'जा-जा रे कागा विदेशवा, मेरे पिया से कहियो संदेशवा'। इस तरह 
के तीन गीतों का संग्रह कीजिए। प्रशिक्षित पक्षी के गले में पत्र बाँधकर 
निर्धारित स्थान तक पत्र भेजने का उल्लेख मिलता है। मान लीजिए आपको 
एक पक्षी को संदेशवाहक बनाकर पत्र भेजना हो तो आप वह पत्र किसे 
भेजना चाहेंगे और उसमें क्या लिखना चाहेगे। 


; केवल पढ़ने के लिए दी गई रामदरश मिश्र की कविता 'चिद्टियाँ' को 


ध्यानपूर्वक पढ़िए. और विचार कीजिए कि क्या यह कविता केवल लेटर 
बॉक्स में पड़ी निर्धारित पते पर जाने के लिए तैयार चिदट्टियों के बारे में है? 
या रेल के डिब्बे में बैठी सवारी भी उन्हीं चिट्रियों की तरह हें जिनके पास 
उनके गंतव्य तक का टिकट है। पत्र के पते की तरह और क्या विद्यालय 
भी एक लेटर बाक्स की भाँति नहीं है जहाँ से उत्तीर्ण होकर विद्यार्थी अनेक 
क्षेत्रों में चले जाते हैं? अपनी कल्पना को पंख लगाइए और मुक्त मन से 
इस विषय में विचार-विमर्श कोजिए। 


Y भाषा की बात 


I 


किसी प्रयोजन विशेष से संबंधित शब्दों के साथ पत्र शब्द जोड्ने से कुछ 
नए शब्द बनते हें, जेसे-प्रशस्ति पत्र, समाचार पत्र। आप भी पत्र के योग से 
बननेवाले दस शब्द लिखिए। 

2. “व्यापारिक' शब्द व्यापार के साथ 'इक' प्रत्यय के योग से बना है। इक 
प्रत्यय के योग से बननेवाले शब्दों को अपनी पाठ्यपुस्तक से खोजकर लिखिए। 
3. दो स्वरों के मेल से होनेवाले परिवर्तन को स्वर संधि कहते हें; जैसे-रवीन्द्र 
= रवि + इन्द्र। इस संधि में इ +इ = ई हुई है। इसे दीर्घ संधि कहते हैं। 
दीर्घ स्वर संधि के और उदाहरण खोजकर लिखिए। मुख्य रूप से स्वर 
संधियाँ चार प्रकार की मानी गई हैं-दीर्घ, गुण, वृद्धि और यण। 
हस्व या दीर्घ अ, इ, उ के बाद हस्व या दीर्घ अ, इ, उ, आ आए तो ये 
आपस में मिलकर क्रमश: दीर्घ आ, ई, ऊ हो जाते हैं, इसी कारण इस 
संधि को दीर्घ संधि कहते हैं; जैसे-संग्रह + आलय = संग्रहालय, महा + 
आत्मा = महात्मा। 
इस प्रकार के कम-से-कम दस उदाहरण खोजकर लिखिए और अपनी 
शिक्षिका/शिक्षक को दिखाइए। 





अजीबो-गरीब अनोखा प्रशस्ति पत्र - प्रशंसा पत्र 
एसएमएस लघु संदेश सेवा. मुस्तेद - तत्पर 
सिलसिला आरभ होना, दस्तावेज - प्रमाण संबंधी कागजात, 


रास्ता खुलना प्रमाण पत्र 
अहमियत महत्त्व गुडविल - सुनाम, अच्छी 
हरकारा दूत, डाकिया, छवि 

संदेश पहुँचाने हैसियत - दरजा 


वाला आलीशान - शानदार 
आवाजाही आना-जाना ढाणी - अस्थाई निवास, कच्चे 
मकानों को बस्ती जो गाँव 


तह गहराई 
से कुछ दूर बनी हो 

PRs” 


चिट्टियां 


लेटरबक्स में पड़ी हुई चिद्वियाँ 

अनंत सुख-दुख वाली अनंत चिट्ठियाँ 

लेकिन कोई किसी से नहीं बोलती 

सभी अकेले-अकेले 

अपनी मंजिल पर पहुँचने का इंतजार करती हैं। 
कैसा है यह एक साथ होना 

दूसरे के साथ हँसना न रोना 

क्या हम भी 

लेटरबक्स की चिट्टियाँ हो गए हैं। 





- रामदरश मिश्र 

